

Kunnu læra av hvørjum øðrum

Føroyingar hava framúr skattaskipan, meðan íslendingar eru komnir longri við tollavgreiðsluni. Tí kunnu vit læra nakað av hvørjum, hildu Karsten Hansen og Geir Haarde eftir fund í Klaksvík týs-dagin

BÚSKAPUR
Eyðun Klakstein

Karsten Hansen, landsstýrismaður við figgjarmál-um, og Geir Haarde, íslendskur figgjarmálaráð-harri, tosaðu týsdagin um, hvussu Føroyar og Ísland í framtíðini kunnu samstarva á búskaparliga økinum.

Fundurin millum teir varð hildin í býráðshús-inum í Klaksvík, har teir báðir eisini høvdu tíðinda-fund.

Karsten Hansen og Geir Haarde kunnaðu hvør ann-an um ymisk viðurskipti, og báðir lögdu upp til meiri samstarv, tá teir gjørdu viðmerkingar eftir fundin.



– Tá vit hugsa um, hvussu vánalig støðan var í 90’unum, er tað mest at líkna við eitt undur, at Føroyar eru komnar so væl fyri seg aftur, heldur íslendski figgjarmálaráðharrin, Geir Haarde, sum fundaðist við Karsten Hansen í Klaksvík týsdagin. Mynd: Eyðun Klakstein

– Tað er umráðandi fyri okkum, at vit fáa eitt gott og breitt samband við út-heimin. Vit plagdu at hava nógv samstarv við íslend-ingar, men seinnu árinu hevur sambandið kanska ikki verið so nógv sum fyrr.

Nú vit eru komin meira við í norðurlendska samstarv-ið, er tað upplagt við øktum samstarvi við íslendingar, segði Karsten Hansen.

Geir Haarde bjóðaði før-oyingum hjálp og ráðgev-ing, um føroyingar hava

brúk fyri tí í búskaparligum viðurskiptum.

Eitt føroyskt undur

Íslendski figgjarmálaráð-harrin var ovfarin av, hvussu væl føroyska sam-

felagið er komið fyri seg eftir sváru kreppuna í níti-árunum.

– Tá vit hugsa um, hvussu vánalig støðan var í 90’unum, er tað mest at líkna við eitt undur, at Fø-oyar eru komnar so væl fyri seg aftur, segði Geir Haarde.

– Og nú liggur kanska ein avbjóðandi oljuvinna fyri framman. Hetta eru veru-liga ævintýrligar tíðir fyri føroyingar, segði íslendski ráðharrin, sum hevði góðan hug at tosa um olju.

Geir Haarde hevur áður vitjað í Føroyum, og á tíð-indafundinum helt hann fyri, at tað var gott at verða í Klaksvík, tí fyri 17 árum síðani fekk hann smakkin fyri Føroya Bjór, so tað var hugaligt verða í heimbý-num hjá bryggjarinum.

Læra av tollskipan

Tað er líkt til, at íslendingar og føroyingar kunnu hjálpa hvørjum øðrum á onkrum økjum.

Íslendski ráðharrin var imponeraður av føroysku skattaskipanini, sum før-

oyski landsstýrismaðurin heldur ikki helt seg aftur at rósa.

– Eg kendi lítið til før-oysku skattaskipanina, men eg má siga, at tykkara A-skattaskipan er genial, og har er ivaleyst nakað, sum vit kunnu læra av tykkum, helt Geir Haarde.

Karsten Hansen visti á tollavgreiðsluna sum eitt í-tøkiligt mál, har føroyingar kunnu fáa brúk fyri ís-lendskari ráðgeving.

– Íslendingar eru komnir nógv longri enn vit við toll-automatisering. Vit skulu hava okkara skipan at rigga innan eitt ár, og har kunnu vit fáa brúk fyri íslendskari hjálp. Íslendingar hava eina góða skipan, og teir hava eisini verið dugnaligir til at greiða fólki frá skipanini, so hon riggar til fulnar, segði Karsten Hansen.

Eftir fundin í Klaksvík fór ferðalagið til Viðareiðis og síðani til Mikladals, har tey skuldu gista mikunátt-ina.

Óhugsandi at selja JFK

Tað kann ikki koma uppá tal at privatisera Føroyagrunnin, sum eigur JFK í Klaksvík, heldur landsstýris-maðurin við figgjarmálum



PRIVATISERING

Eyðun Klakstein

Klaksvík: Privatiseringar vóru eitt av evnunum, tá Karsten Hansen og ís-lendski starvsfelagi hans-ara, Geir Haarde, fundaðust í Klaksvík týsdagin.

Á tíðindafundinum aftaná vóru møguligar privatiseringar eisini havdar á lofti, men Karsten Hansen helt, at tað er ikki alt, sum er egnað at privatisera, og tá talan var um Føroyagrunnin, var Karsten Hansen avgjørdur.

– Eg meti tað verða púra óhugsandi at selja Føroya-grunnin til privatar íleggi-arar. Virkseimið hjá JFK er livsæðrin í Klaksvík, og verður Føroyagrunnurin privatiseraður, er vandin stórur fyri, at skip verða flutt úr býnum, segði Karsten Hansen.

– Tá kreppan rakti landið í 90’unum, tóku fólk í

– Virkseimið hjá JFK er livsæðrin í Klaksvík, og verður Føroyagrunnurin privatiseraður, er vandin stórur fyri, at skip verða flutt úr býnum, segði Karsten Hansen, landsstýrismaður við figgjarmálum.

Mynd: Eyðun Klakstein

Klaksvík seg saman fyri at halda virki og skip í Klaks-vík. Tí hevði tað verið ør-skapur at farið at eksper-i-mentera við at privatisera Føroyagrunnin, heldur Karsten Hansen.

Føroyagrunnurin eigur JFK, sum hevur nógv virk-semi í og úr Klaksvík. JFK eigur millum annað Kósa-virkið, Næraberg og Sundaberg.

Óført summartiltak í Mikladali

Mikladals sóknar frá-haldsfelag hevði leygardagin sitt árliga stóra summartiltak til frama fyri felagshús-inum har



Leygardagin varð flag lagt á heili tvey hús í Mikladali. Men hetta var heldur ikki tað einasta, sum varð á skránni henda dagin. Á hvørjum ári skipar Mikla-dals sóknar Fráhaldfelag fyri tiltøkum til frama fyri felagshúsinum í Mikladali.

Felagið og telir um 200 limir kring landið.

Fríggjakvöldið byrjaði alt spakuliga við cafeteria og hugna. Nógv fólk varð komið norður. Ljós í hvørjum húsi. Ein rúgva av børnum, sum hugnaðu sær óført millum húsinu í bygd-ini. Dýrdarveður, men mjørki. Tíverri fyri tey, sum minnstust seinasta ár, har ein kundi siggja sólina - í klár-astu líkindum - rísa upp úr havsbrúnni mitt millum Kalsoynna og Kunoyinna fríggjanáttina.

Leygardagin klokkan hálvgum tvey varð ferð sett á við kondibingo. Orsaka av mjørka vóru postarnir hesuferð lagdir við vegin kring Mikladal, men van-liga liggja teir gjøgnum hagan á veg niðan á Háls — vestantil á oynni, har ein sær yvir á Eysturoynna.

Undirtøkan var stór, tá Mikladals sóknar fráhaldfelag skipaði fyri tiltøkum í Mikladali farna vikuskiftið.

Mynd: Símun Dahl

Har uppi plaga luttakarnir at hugna sær við ymsum barnaspølum.

Um trý-tíðina lat tombola upp í Norðnástovu og bólt-kast og fiskibrunnur á torg-inum við Innistovu. Á torginum høvdu menn sett upp stóran dúk, sum fevndi um alt torgið við perum rundanum, so tað líkist rættuliga tí, sum vit siggja á summarstevnum kring landið. Og børnini stutt-leikaðu sær óført.

Hillarnar tømдар

Nakað seinni komu pylsur og grill afturat á torgið. So nú stóð onki annað mátt við hetta. Sólin hevði nú upp-loyst tann tæta mjørkan og

fylti dalin við sínum bjørtu strálum og visti okkum tey høgu fjøllini aftur og tann bláa himmal. So tey, sum høvdu saknað hagatúrini fyrr á degnum, nýttu høvið nú. Børnini høvdu ilt við at velja millum ‘tívoli’ og annað spæl kring húsinu og í ánni. Men hugnin varð ó-førur.

Um hálvgum sjei-tíðina byrjaði stóra eyðnuhjólíð í kjallararanum í Innistovu við cafeteria í erva. Veðrið var enn av fagrasta slag, so tað var eitt sindur tungt at tuga fólk innum. Men skjótt kom ferð á, og tá klokkan varð farin av ellivu, vóru hillarnar tómar. Og so vóru teir vanligu lutaseðlarnir tiknir.

SUMMARTILBOÐ

AV MØBLUM Í SKEMMUNI

KOMMODA

6 skf. Bøg

1/2 prís

250,-



SKAGEN seria beisa

Borð +

4 stólar

spar 700,-

4500,-



LARSEN lux box

90x200

v/ tjúkkari

topmadrass

Góðska til

1/2 prís

1500,-



TOBIAS sofasett

3+1+1

Nú 1998,-

SPEGL stórt

698,-



SKEMMAN

Staravegur 7 • FO-100 Tórshavn • Tel. 31 55 88